



ज.जि.म.वि.प्र.सह. समाजाचे
श्री सा. स. पाटील कला, श्री भाऊसाहेब टि. टि. साळूंखे
वाणिज्य आणि श्री जी. आर. पंडीत विज्ञान महाविद्यालय,
(नूतन मराठा महाविद्यालय) जळगाव.- ४२५००१



राष्ट्रीय सेवा योजना (नियमित अहवाल २०१९-२०)

कवयित्री बहिणाबाई चौधरी उत्तर महाराष्ट्र विद्यापीठाने निर्धारित केलेल्या संख्येनुसार महाविद्यालयातील २५० विद्यार्थी/विद्यार्थीनींना राष्ट्रीय सेवा योजनेत प्रवेश देण्यात आला. प्रवेशित विद्यार्थी हे सर्व विद्या शाखेशी संबंधित आहेत. विद्यार्थ्यांच्या निवडीसाठी एक दिवशीय शिबाराचे आयोजन करण्यात आले होते. त्यात सर्व विद्यार्थ्यांनी स्वतःचा परीचय करून दिला. या कार्यक्रमांमध्ये रासेयोचे सामाजिक जीवनातील महत्त्व व शैक्षणिक फायदे काय आहेत तसेच वर्षभरातील विविध शिबारांची रासेयोचे कार्यक्रम अधिकारी डॉ. वाय. पी. पाटील यांनी माहिती दिली. अश्या प्रकारे रासेयो स्वयंसेवक निवडीची प्रकिया पूर्ण करण्यात आली.

दिनांक २१ ते २५ मे २०१९ या कालावधीत कबचौ उमवि, जळगाव व सेवा वर्धिनी संस्था, पुणे यांच्या संयुक्त विद्यमाने आयोजित विद्यापीठ स्तरीय जलसंजीवनी श्रमदान शिबीरात निलेश संजय पाटील, चंद्रकांत गजानन पाटील, जयेश प्रभाकर साळुंके यांनी सहभाग घेऊन विद्यापीठ परिसर जलयुक्त करण्यासाठी भरीव योगदान दिले.

दिनांक ३ जून ते १२ जून २०१९ या कालावधीत स्वामी रामानंद तिर्थ मराठवाडा विद्यापीठ, नांदेड येथे झालेल्या 'आव्हान २०१९' या राज्यस्तरीय आपत्ती व्यवस्थापन प्रशिक्षण शिबीरात जयेश भास्कर साळुंके, कु. हेमलता शिवाजी पाटील व निलेश संजय पाटील यांनी सहभाग घेतला.

दिनांक २२ जून २०१९ रोजी कबचौउमवि येथे झालेल्या विद्यापीठस्तरीय योगा दिवसाच्या कार्यक्रमांमध्ये जयेश भास्कर साळुंके, मनीष दत्त ठाकूर, मयूर लक्ष्मण इंगळे, निलेश संजय पाटील, पुष्पराज शरद पाटील व शिवाजी सुनील पाटील या स्वयंसेवकांनी भाग घेतला.

दिनांक ११ जुलै २०१९ रोजी सकाळी १०.३० वाजता तंबाखु व्यसनापासून परावृत्त राहण्यासाठी महाविद्यालयातील सर्व विद्यार्थींना सामूहिक शपथ देण्यात आली.

दिनांक १५ ऑगस्ट २०१९ रोजी झेंडावंदनाच्या कार्यक्रमाच्या वेळेस उपस्थितांना प्रमुख पाहुण्यांचे हस्ते तंबाखु मुक्तीची सामूहिक शपथ देण्यात आली.

दिनांक २९ ऑगस्ट ते ४ सप्टेंबर २०१९ या कालावधीत कोल्हापूर व सांगली जिल्ह्यातील दत्तक गावामध्ये कबचौ उत्तर महाराष्ट्र विद्यापीठ, जळगाव यांच्या सहकार्यातून पुर्नवसन व आपत्ती व्यवस्थापन कार्यासाठी जयेश भास्कर साळुंके याने सहभाग घेतला.

दिनांक १२ सप्टेंबर २०१९ रोजी मेहरुण तलावावर गणपती विर्सजनाच्या वेळी जळगाव शहर महानगरपालिकाच्या सहकार्याने निर्मात्य संकलन मोहिम गणेश घाटावर सकाळी १० ते दुपारी १ या वेळेत राबविण्यात आली या प्रसंगी ५९ स्वयंसेवक/स्वयंसेविका उपस्थित होते.

दिनांक १२ ते १३ सप्टेंबर २०१९ या कालावधीत मुळजी जेठा महाविद्यालय, जळगाव येथे आयोजित पूर्व राष्ट्रीय व राज्यस्तरीय प्रजासत्ताक दिन संचलन चाचणी निवड प्रक्रिया शिबीरामध्ये जयेश भास्कर साळुंके व हेमलता शिवाजी पाटील यांनी सहभाग घेतला.

दिनांक १४ ते १६ सप्टेंबर २०१९ या कालावधीत रासेयो कक्ष, उच्च व तंत्र शिक्षण विभाग, महाराष्ट्र शासन व रासेयो डॉ. बाबासाहेब आंबेडकर मराठवाडा विद्यापीठ औरंगाबाद येथे झालेल्या राज्यस्तरीय/राष्ट्रीय संचलन पूर्व राज्यस्तरीय रासेयो स्वयंसेवक निवड चाचणीमध्ये जयेश भास्कर साळुंके या स्वयंसेवकाने सक्रीय भाग घेतला.

महाविद्यालयाच्या रासेयो स्वयंसेवकांनी दिनांक २ ऑक्टोबर २०१९ रोजी दत्तक घेतलेल्या धानवड ता.जि. जळगाव गावास भेट दिली. या वेळी महात्मा गांधी यांच्या प्रतिमेचे पूजन सरपंच नाना पाटील व कार्यक्रम अधिकारी डॉ. वाय. पी. पाटील यांच्या हस्ते करण्यात आले. यानंतर स्वयंसेवकांनी गावात स्वच्छता रॅली काढून व घरोघरी जाऊन प्लॅस्टिक संकलन केले. तसेच गावामध्ये मतदान जागृती करण्यात आली. शेवटी सर्व गावकऱ्यांसोबत तंबाखूमुक्ती अभियान अंतर्गत तंबाखू न खाण्याची व ग्राम स्वच्छतेची शपथ देण्यात आली.

राष्ट्रपिता महात्मा गांधी यांच्या १५१ व्या जयंतीनिमित्त दिनांक २४ सप्टेंबर ते २ ऑक्टोबर २०१९ दरम्यान “स्वच्छता हिच सेवा” मोहिम राबविण्यात आली. त्या अंतर्गत दि. १४ ऑक्टोबर २०१९ या दिवशी सकाळी १० ते १२ या वेळेत ५९ स्वयंसेवकांनी जळगाव नवीन बस स्थानकाची स्वच्छता केली.

दिनांक ३ ऑक्टोबर २०१९ रोजी विद्यार्थी साहित्य संमेलन ग्रंथ दिंडीमध्ये काव्यरत्नावली चौक ते मु.जे. महाविद्यालय जळगाव एकूण आठ स्वयंसेवकांनी सहभाग घेतला.

भारत निवडणूक आयोगाच्या निर्देशानुसार व मा. राज्यसंपर्क अधिकारी/विशेष कार्य अधिकारी, महाराष्ट्र शासन उच्च व तंत्र शिक्षण विभाग मुंबई यांचे पत्रान्वये दिनांक २१ ऑक्टोबर २०१९ रोजी झालेल्या महाराष्ट्र राज्य विधानसभा निवडणूकच्या वेळी धनराज प्रताप पाटील (धार) व चंद्रकांत गजानन पाटील (दोनगाव बुद्रूक) ता. धरणगाव जि. जळगाव या मतदान केंद्रावर अपंग मतदारांना मतदान करण्यासाठी स्वयंसेवकांनी मदत केली.

दिनांक ३१ ऑक्टोबर २०१९ रोजी सरदार वल्लभभाई पटेल यांची जयंती साजरी करण्यात आली. प्रतिमापूजन नुतन मराठा हायस्कूलचे मुख्याध्यापक श्री प्रकाश खैरनार, केंद्र प्रमुख अशोक सैदाणे यांनी केले. स्वयंसेवक/स्वयंसेविका यांची उपस्थिती मोठ्या प्रमाणावर होती.

दिनांक २६ नोव्हेंबर २०१९ रोजी महाविद्यालयाच्या राष्ट्रीय सेवा योजना विभागातर्फे संविधान दिवस साजरा करण्यात आला. कार्यक्रमाची सुरुवात संविधानाच्या उद्देशिकेचे व भारतीय नागरिकांची मुलभुत कर्तव्ये यांचे वाचन कार्यक्रम अधिकारी डॉ.वाय.पी.पाटील व उपस्थित सर्व स्वयंसेवकांनी केले. त्यानंतर “संविधानातील भारत साकारु या” या विषयावर डॉ.वाय.पी.पाटील यांनी मार्गदर्शन केले. कार्यक्रम यशस्वी करण्यासाठी प्राचार्य डॉ.एल.पी.देशमुख यांचे मार्गदर्शन लाभले. कार्यक्रमासाठी निलेश पाटील, पंकज पाटील, जयेश साळुंके यांनी मदत केली. यावेळी रासेयोचे स्वयंसेवक मोठ्या प्रमाणावर उपस्थित होते.

दिनांक १ डिसेंबर २०१९ रोजी जागतिक एड्स दिनानिमित्त महाराष्ट्र शासन, जिल्हा एड्स प्रतिबंधक व नियंत्रण विभाग, जिल्हा सामान्य रुग्णालय, जळगाव यांनी सर्वसाधारण जनता व युवा वर्गामध्ये

एचआयव्ही/एड्स विषयी व्यापक जनजागृती करण्याच्या हेतूने प्रभातफेरी व पोस्टर प्रदर्शनाचे आयोजन शासकीय वैद्यकीय महाविद्यालय व जिल्हा सामान्य रुग्णालय, जळगाव यांच्या आवारात करण्यात आले होते. त्यात महाविद्यालयातील रासेयो स्वयंसेवक व विद्यार्थी विद्यार्थीनींनी सहभाग घेतला. सदर प्रभातफेरी जिल्हा रुग्णालय- आर. आर. शाळा - एसबीआय - नवीन बस स्टॅण्ड - स्वातंत्र्य चौक - पांडे डेअरी चौक - जिल्हा रुग्णालय या मार्गाने काढण्यात आले होते.

शैक्षणिक वर्ष २०१९-२० मधील राज्यस्तरीय सामाजिक व सांस्कृतिक स्पर्धा 'उत्कर्ष २०१९' साठी महाविद्यालयातून पाटील मोहिनी हिरालाल व पाटील महेश ज्ञानेश्वर या विद्यार्थिनी व विद्यार्थ्याने अनुक्रमे संगीत व वक्तृत्व या कला प्रकारात मंगळवार दि. २१ जानेवारी २०२० रोजी झालेल्या स्पर्धेत सहभाग घेतला. दिनांक २६ जानेवारी २०२० जिल्हा प्रजासत्ताक दिन शिबीर व पथसंचलनात अभिषेक नरेंद्र सपकाळे या विद्यार्थ्याने मुळजी जेठा महाविद्यालय, जळगाव येथे दिनांक २१.०१.२०२० ते २६.०१.२०२० या कालावधीत सहभाग घेतला.

कोरोना (कोव्हीड-१९) विषाणू प्रसार रोखण्यासाठी विविध प्रकारचे प्रतिबंधक कार्यक्रम रासेयो विभागातर्फे राबविण्यात आले. यामध्ये स्वयंसेवकांनी आपल्या मोबाईलमध्ये आरोग्य सेतू ॲप डाउनलोड केले तसेच आपल्या शेजारी / गावातील व्यक्तींच्या मोबाईल मध्ये सदर ॲप डाउनलोड करण्यात मदत केली. स्वयंसेवकांनी फेस मास्क तयार करून वाटप केले. तसेच गावातील रेशन दुकानात जाऊन गरीब लोकांना गहू, तांदूळ वाटप करण्यात मदत केली. सोशल मिडियाद्वारे जनजागृती करण्यात आली. आपल्या आजुबाजूचा परीसर फवारणी / निर्जंतुकीकरण करण्यात मदत केली वरील सर्व उपक्रम राबवितांना सोशल डिस्टेंसिंगचे नियमांचे पालन करण्यात आले.

कार्यक्रम अधिकारी
डॉ.वाय.पी.पाटील

प्राचार्य
डॉ.एल.पी.देशमुख